

പതിമൂന്നാം കേരള നിയമസഭ

അഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ. 342

12.06.2012-ൽ മറുപടിയ്ക്ക്

വൈദ്യുതി ബോർഡ് കമ്പനിവൽക്കരണം.

ചോദ്യം

ശ്രീ. ഇ. ചന്ദ്രശേഖരൻ :

ഉത്തരം

ശ്രീ. ആര്യാടൻ മുഹമ്മദ്
(ഊർജ്ജവും ഗതാഗതവും
വകുപ്പു മന്ത്രി)

(എ) 2003 - ലെ കേന്ദ്ര ഇലക്ട്രിസിറ്റി ആക്ട് പ്രകാരം സംസ്ഥാന ഇലക്ട്രിസിറ്റി ബോർഡ് കമ്പനിയാക്കി മാറ്റണമെന്ന് നിഷ്കർഷിച്ചിട്ടുണ്ടോ ;

(എ) ഉണ്ട്. 2003-ലെ വൈദ്യുതി നിയമത്തിന്റെ പാർട്ട് XIII ന് കീഴിൽ 131 മുതൽ 134 വരെ വകുപ്പുകളിലായി വൈദ്യുതി ബോർഡുകളുടെ പുനഃസംഘടന സംബന്ധിച്ച നിർദ്ദേശങ്ങൾ ഉൾക്കൊള്ളിച്ചിരിക്കുന്നു. പാർട്ട് XVIII ന് കീഴിൽ 172-ാം വകുപ്പിൽ സംസ്ഥാന വൈദ്യുതി ബോർഡുകളുടെ പുനഃസംഘടന നടപടി ക്രമങ്ങൾ പൂർത്തിയാക്കുന്നതുവരെയുള്ള സംവിധാനങ്ങൾ ഏറ്റെടുക്കുകയായിരിക്കണമെന്ന് പ്രതിപാദിക്കുന്നു.

172 (c) വകുപ്പ് പ്രകാരം സംസ്ഥാന വൈദ്യുതി ബോർഡുകളുടെ ആസ്തി ബാധ്യതകൾ പാർട്ട് XIII ൽ പ്രതിപാദിക്കുന്ന രീതിയിൽ കൈമാറ്റം ചെയ്യേണ്ടതാണ്. പാർട്ട് XIII ൽ 131 (1), 131 (2) എന്നീ വകുപ്പുകൾ പ്രകാരം സംസ്ഥാന വൈദ്യുതി ബോർഡുകളുടെ ആസ്തി - ബാധ്യതകൾ അതതു സംസ്ഥാന സർക്കാരിലേക്ക് ഒരു ട്രാൻസ്ഫർ സ്കീമിലൂടെ നിക്ഷിപ്തമാക്കേണ്ടതും ആസ്തി ബാധ്യതകൾ പുതിയ കമ്പനിയിലേക്കോ കമ്പനികളിലേക്കോ പുനർനിക്ഷിപ്തമാക്കേണ്ടതുമാണ്.

(ബി) കമ്പനിവൽക്കരണത്തിന് മറ്റെന്തെങ്കിലും കാരണങ്ങൾ നിലവിലുണ്ടോ ; വിശദമാക്കുമോ ;

(ബി) ഇല്ല.

(സി) സംസ്ഥാന വൈദ്യുതി ബോർഡ് നിലനിർത്താമെന്ന് കോടതി വിധി ഉണ്ടായിട്ടുണ്ടോ എന്ന് വ്യക്തമാക്കാമോ ?

(സി) സംസ്ഥാന വൈദ്യുതി ബോർഡ് നിലനിർത്താമെന്ന് കോടതി വിധി ഉണ്ടായിട്ടുള്ളതായി ശ്രദ്ധയിൽപ്പെട്ടിട്ടില്ല.

സെക്ഷൻ ഓഫീസർ.